



5 खेल विधेयक से ठहराव दूर होगा, प्रशासन में पारदर्शिता आएगी : पीटी ऊषा

दक्षिण भारत राष्ट्रमत

ದಕ್ಷಿಣ ಭಾರತ ರಾಷ್ಟ್ರಮತ | ಹಿಂದಿ ದಿನ ಪತ್ರಿಕೆ | बेंगलूरु और चेन्नई से एक साथ प्रकाशित



7 अब अच्छी फिल्में बनाना बहुत मुश्किल है : जैकी चैन


फ़र्स्ट टेक

हमले की योजना बना रहे आतंकी मौड्यूल का गंडाफोड़ : पंजाब पुलिस चंडीगढ़/भाषा। पंजाब पुलिस ने मंगलवार को दावा किया कि उसने पाकिस्तान की खुफिया एजेंसी 'इंटर-सर्विसेज इंटेलिजेंस' (आईएसआई) समर्थित 'बखर खालसा इंटरनेशनल' (बीकेआई) के आतंकी नेटवर्क का पर्दाफाश करते हुए राजस्थान से तीन नाबालिगों सहित पांच लोगों को पकड़ा है। पुलिस ने बताया कि गिरफ्तार किए गए लोगों में से एक व्यक्ति बाद में हुई कार्रवाई के दौरान पुलिस के साथ गोलीबारी में घायल हो गया। उसने बताया कि इन संदिग्धों को उनके आकाओं ने स्वतंत्रता दिवस से पहले ग्रेनेड हमले करने की जिम्मा सौंपा था। पंजाब के पुलिस महानिदेशक (डीजीपी) गौरव यादव ने बताया कि 'काउंटर इंटेलिजेंस' (सीआई) जालंधर ने शहीद भगत सिंह (एसबीएस) नगर पुलिस के साथ एक संयुक्त अभियान में राजस्थान के टोंक और जयपुर जिलों से तीन किशोरों सहित बखर खालसा इंटरनेशनल (बीकेआई) आतंकी मौड्यूल के पांच गुणों को गिरफ्तार किया।

ईडी ने सहारा समूह के खिलाफ मामले में नए सिरे से की छापेमारी

नई दिल्ली/भाषा। सहारा समूह के खिलाफ धन शोधन जांच के सिलसिले में कई राज्यों में नए सिरे से छापेमारी की गई। प्रवर्तन निदेशालय (ईडी) ने मंगलवार को यह जानकारी दी। उत्तर प्रदेश के गाजियाबाद व लखनऊ, राजस्थान के श्रीगंगानगर और मुंबई में स्थित कुल नौ परिसरों पर धन शोधन निवारण अधिनियम (पीएमएलए) के प्रावधानों के तहत सोमवार को छापे मारे गए। संघीय जांच एजेंसी ने बयान में कहा, "जिन संस्थाओं में छापे मारे गए वे सहारा समूह की संस्थाओं के साथ विभिन्न भूमि और शेयर लेनदेन से संबंधित थीं।"

जून में हुए युद्ध के दौरान 21,000 संदिग्धों को हिरासत में लिया गया था : ईरान तेहरान/एपी। ईरान पुलिस ने जून में इजराइल के साथ 12 दिनों तक चले हवाई युद्ध के दौरान 21,000 संदिग्धों को हिरासत में लिया था। सरकारी मीडिया ने मंगलवार को यह जानकारी दी। सरकारी टीवी की एक खबर में पुलिस प्रवक्ता जनरल साईद मोताजेरलमहदी के हवाले से बताया गया कि लोगों ने संदिग्धों की सूचना अधिकारियों को दी थी। उन्होंने बताया, 12 दिनों तक चले युद्ध के दौरान 21,000 संदिग्धों की गिरफ्तारी सुरक्षा प्रदान करने में लोगों की उच्च जागरूकता और भागीदारी को दर्शाती है।



मिशान मंडेला

दक्षिण भारत राष्ट्रमत
दक्षिण भारत का लोकप्रिय हिन्दी पत्रिका
epaper.dakshinbharat.com



केलाश मण्डेला, मो. 9828233434

आँख मिलाओ

यह भेदभाव है व्यक्ति परक, क्यों कोस रहे हम वर्णों का। झाँको अपने भीतर पहले, देखो विस्तीर्ण विकर्णों को। जिनके कारण सब बँटे हुए, लाओ उन सभी प्रकरणों को। जो रहे उपेक्षित सचमुच ही, सम्मान मिले उन कर्णों को।।

सेमीकंडक्टर क्षेत्र में तेजी से प्रगति कर रहा है भारत : प्रधानमंत्री मोदी

आंध्र प्रदेश, ओडिशा और पंजाब में सेमीकंडक्टर इकाइयों को केंद्रीय मंत्रिमंडल द्वारा मंजूरी देने का निर्णय

दक्षिण भारत राष्ट्रमत
dakshinbharat.com

नई दिल्ली/भाषा। प्रधानमंत्री नरेन्द्र मोदी ने मंगलवार को कहा कि भारत सेमीकंडक्टर क्षेत्र में तेजी से प्रगति कर रहा है और अपने डिजिटल भविष्य को सशक्त बनाने तथा वैश्विक नवाचार को बढ़ावा देने के लिए एक मजबूत तंत्र का निर्माण कर रहा है।

मोदी ने यह बात तीन राज्यों में सेमीकंडक्टर इकाइयों को केंद्रीय मंत्रिमंडल द्वारा मंजूरी दिए जाने के बाद कही। उन्होंने 'एक्स' पर पोस्ट किया, "आज मंत्रिमंडल द्वारा आंध्र प्रदेश,

ओडिशा और पंजाब में सेमीकंडक्टर इकाइयों को मंजूरी देने का जो निर्णय लिया गया है, वह निर्माण क्षमता को बढ़ावा देगा, उच्च-कुशल नौकरियों का सृजन करेगा और वैश्विक आपूर्ति शृंखला में भारत को एक प्रमुख भागीदार के रूप में स्थापित करेगा।

के. डी. य. मंत्रिमंडल ने मंगलवार को ओडिशा, पंजाब

और आंध्र प्रदेश में कुल 4,594 करोड़ रुपये के निवेश से चार सेमीकंडक्टर परियोजनाओं की स्थापना को मंजूरी दी।

कैबिनेट ने अरुणाचल प्रदेश के शी योमी जिले में 700 मेगावाट के टाटो-दो जलविद्युत परियोजना के निर्माण के लिए

मोदी और उज्बेक राष्ट्रपति ने विभिन्न क्षेत्रों में द्विपक्षीय सहयोग की समीक्षा की

नई दिल्ली/भाषा। उज्बेकिस्तान के राष्ट्रपति शौकत मिर्जियोयेव ने मंगलवार को प्रधानमंत्री नरेंद्र मोदी के साथ टेलीफोन पर बातचीत की और इस दौरान दोनों नेताओं ने विभिन्न क्षेत्रों में द्विपक्षीय सहयोग की समीक्षा की। प्रधानमंत्री कार्यालय ने बताया कि प्रधानमंत्री नरेन्द्र मोदी के पास राष्ट्रपति मिर्जियोयेव का टेलीफोन आया था। उन्होंने कहा कि उज्बेकिस्तान के राष्ट्रपति ने भारत के आगामी 79वें स्वतंत्रता दिवस पर प्रधानमंत्री और भारत की जनता को हार्दिक बधाई और शुक्राभिनंदन दिए। बातचीत के दौरान दोनों नेताओं ने व्यापार, संपर्क, स्वास्थ्य, प्रौद्योगिकी और लोगों के बीच संबंधों सहित द्विपक्षीय सहयोग के कई प्रमुख क्षेत्रों में प्रगति की समीक्षा की। उन्होंने आपसी हित के क्षेत्रीय और वैश्विक विषयों पर भी विचारों का आदान-प्रदान किया और भारत तथा मध्य एशिया के बीच सदियों पुराने संबंधों को और मजबूत करने की अपनी प्रतिबद्धता दोहराई। दोनों नेताओं ने संपर्क में बने रहने पर सहमति व्यक्त की।

8,146.21 करोड़ रुपये के निवेश को भी मंजूरी दी है। प्रधानमंत्री मोदी ने कहा, "शी योमी जिले में टाटो-दो जलविद्युत परियोजना के लिए



निधि मंजूरी पर अरुणाचल प्रदेश के मेरे भाइयों और बहनो को बधाई। यह एक महत्वपूर्ण परियोजना है और राज्य के विकास पथ को गति देगी।"

संसद ने दी छह दशक पुराने कानून को बदलने के लिए

नए आयकर विधेयक को मंजूरी

दक्षिण भारत राष्ट्रमत
dakshinbharat.com

नई दिल्ली/भाषा। संसद ने छह दशक पुराने आयकर अधिनियम, 1961 को बदलने के लिए मंगलवार को नए आयकर विधेयक को मंजूरी दे दी। नया कानून एक अप्रैल, 2026 से प्रभावी होगा।

राज्यसभा में आयकर विधेयक, 2025 पर हुई संक्षिप्त चर्चा का जवाब देते हुए वित्त मंत्री निर्मला सीतारमण ने कहा इसमें कर की कोई नई दर नहीं है और इसमें सिर्फ भाषा को सरल बनाया गया है, ताकि जटिल आयकर कानून को समझने में आसानी हो।

विधेयक में मौजूदा कानून के अनावश्यक प्रावधानों और पुरानी भाषा को हटा दिया गया है और 1961 के आयकर अधिनियम में धाराओं की संख्या 819 से घटाकर 536 और अध्यायों की संख्या 47 से घटाकर 23 कर दी गयी है। नए आयकर विधेयक में

■ **विधेयक में मौजूदा कानून के अनावश्यक प्रावधानों और पुरानी भाषा को हटा दिया गया है और 1961 के आयकर अधिनियम में धाराओं की संख्या 819 से घटाकर 536 और अध्यायों की संख्या 47 से घटाकर 23 कर दी गयी है।**

■ **नए आयकर विधेयक में शब्दों की संख्या 5.12 लाख से घटाकर 2.6 लाख कर दी गई है।**

शब्दों की संख्या 5.12 लाख से घटाकर 2.6 लाख कर दी गई है। विपक्षी सदस्यों की अनुपस्थिति के बीच सीतारमण ने कहा, "ये बदलाव केवल सतही नहीं हैं; ये कर प्रशासन के प्रति नए व सरलीकृत दृष्टिकोण को दर्शाते हैं। यह अधिक संक्षिप्त और अधिक केंद्रित कानून है, जिसे पढ़ने, समझने और लागू करने में आसानी होगी।"

राज्यसभा ने आयकर विधेयक, 2025 के साथ ही कराधान विधि (संशोधन)

विधेयक, 2025 को भी चर्चा एवं वित्त मंत्री के जवाब के बाद लोकसभा को लौटा दिया। लोकसभा ने सोमवार को दोनों विधेयकों को मंजूरी दी थी।

वित्त मंत्री ने कहा, "किसी भी भ्रम को दूर करने के लिए, मैं कहना चाहती हूँ कि इस नए कानून को लाने का उद्देश्य भाषा की कमी का मामला" प्रतीत होता है, क्योंकि निर्वाचन आयोग ने दावा किया कि कुल 7.9 करोड़ मतदाताओं में से करीब 6.5 करोड़ लोगों को कोई दस्तावेज दाखिल करने की आवश्यकता नहीं थी,

बिहार में मतदाता सूची के विशेष गहन पुनरीक्षण पर सुनवाई में उच्चतम न्यायालय ने कहा

मतदाता सूची में नागरिकों को शामिल करना, बाहर करना निर्वाचन आयोग के अधिकार क्षेत्र में

दक्षिण भारत राष्ट्रमत
dakshinbharat.com

नई दिल्ली/भाषा। उच्चतम न्यायालय ने मंगलवार को कहा कि मतदाता सूची में नागरिकों या गैर-नागरिकों को शामिल करना या बाहर करना निर्वाचन आयोग के अधिकार क्षेत्र में है तथा बिहार में मतदाता सूची के विशेष गहन पुनरीक्षण (एसआईआर) में नागरिकता के निर्णायक प्रमाण के रूप में आधार, मतदाता कार्ड को स्वीकार नहीं करने के उसके रुख का समर्थन किया।

संसद के अंदर और बाहर एसआईआर पर बहते घमासान के बीच, शीर्ष अदालत ने यह भी कहा कि विवाद "मोटे तौर पर विश्वास की कमी का मामला" प्रतीत होता है, क्योंकि निर्वाचन आयोग ने दावा किया कि कुल 7.9 करोड़ मतदाताओं में से करीब 6.5 करोड़ लोगों को कोई दस्तावेज दाखिल करने की आवश्यकता नहीं थी,



क्योंकि वे या उनके माता-पिता 2003 की मतदाता सूची में शामिल थे।

न्यायमूर्ति सूर्यकांत और न्यायमूर्ति जयपालया बागची की पीठ ने एसआईआर कराने के निर्वाचन आयोग के फैसले को चुनौती देने वाली याचिकाओं पर सुनवाई शुरू करते हुए यह टिप्पणी की।

एक याचिकाकर्ता की ओर से पेश वरिष्ठ अधिवक्ता अभिषेक सिंघवी द्वारा निर्वाचन आयोग पर एसआईआर में पांच करोड़ लोगों के अनुमानित रूप से नाम काटने का आरोप लगाने के बाद, पीठ ने संकेत दिया कि अगर उसे कुछ भी संदिग्ध लगता है, तो वह उन सभी को

■ **शीर्ष अदालत ने निर्वाचन आयोग के इस निर्णय से सहमति जताई कि आधार और मतदाता पहचान पत्र को नागरिकता के निर्णायक प्रमाण के रूप में स्वीकार नहीं किया जाएगा और कहा कि इसके समर्थन में अन्य दस्तावेज भी होने चाहिए।**

मतदाता सूची में शामिल करने का निर्देश दे सकती है। याचिकाएं दायर करने वालों ने राष्ट्रीय जनता दल (राजद) और कांग्रेस सहित विपक्षी दलों के नेता भी शामिल हैं।

पीठ ने याचिकाकर्ताओं से तीखे सवाल पूछे और कहा कि किसी जीवित व्यक्ति को मृत या मृत व्यक्ति को जीवित घोषित करने में, अनजाने में हुई किसी भी त्रुटि को सुधारा जा सकता है।

पीठ ने सिंघवी से कहा, "नागरिकता देने या छीनने का कानून संसद द्वारा पारित किया जाता है, लेकिन नागरिकों और गैर-नागरिकों को मतदाता सूची में

शामिल करना और बाहर करना निर्वाचन आयोग के अधिकार क्षेत्र में है।"

शीर्ष अदालत ने निर्वाचन आयोग के इस निर्णय से सहमति जताई कि आधार और मतदाता पहचान पत्र को नागरिकता के निर्णायक प्रमाण के रूप में स्वीकार नहीं किया जाएगा और कहा कि इसके समर्थन में अन्य दस्तावेज भी होने चाहिए। पीठ ने सिंघवी से कहा, "निर्वाचन आयोग का यह कहना सही है कि आधार को नागरिकता के निर्णायक प्रमाण के तौर पर स्वीकार नहीं किया जा सकता, इसे सत्यापित करना होगा।

गाय को राष्ट्रीय

पशु घोषित करने की सरकार की कोई योजना नहीं

नई दिल्ली/भाषा। केंद्रीय

मत्स्य पालन, पशुपालन एवं डेयरी राज्य मंत्री एसपी सिंह बघेल ने मंगलवार को संसद को बताया कि केंद्र सरकार की गाय को राष्ट्रीय पशु घोषित करने के लिए कोई कानून बनाने की योजना नहीं है। वरिष्ठ भाजपा नेता और उत्तराखंड के पूर्व मुख्यमंत्री त्रिवेन्द्र सिंह रावत द्वारा लोकसभा में पूछे गए एक प्रश्न के लिखित उत्तर में बघेल ने कहा, नहीं। संविधान के अनुच्छेद 246(3) के अनुसार, केंद्र और राज्यों के बीच विधायी शक्तियों के वितरण के अंतर्गत, पशुओं का संरक्षण एक ऐसा मामला है जिस पर राज्य विधानमंडल को कानून बनाने का विशेष अधिकार है। मंत्री ने कहा कि केंद्र सरकार गांयों के संवर्धन, संरक्षण और पालन-पोषण के लिए राज्यों और केंद्र शासित प्रदेशों द्वारा की गई पहलों को समर्थन देने और उन्हें सुदृढ़ करने के लिए दिसंबर 2014 से राष्ट्रीय गोकुल मिशन संचालित कर रही है।

राहुल गांधी ने 'वोट चोरी' के आरोपों को दोहराते हुए कहा

अभी पिव्चर बाकी है...

दक्षिण भारत राष्ट्रमत
dakshinbharat.com

नई दिल्ली/भाषा। कांग्रेस नेता राहुल गांधी ने मंगलवार को निर्वाचन आयोग पर "एक व्यक्ति, एक वोट" के सिद्धांत को लागू करने का अपना कर्तव्य नहीं निभाने का आरोप लगाया और मतदाता सूची में अनियमितताओं के दावों की ओर इशारा करते हुए कहा, "अभी पिव्चर बाकी है।"

पार्टी सूत्रों ने बताया कि अखिल भारतीय कांग्रेस कमेटी के 24, अक्बर रोड स्थित कार्यालय में कांग्रेस महासचिवों, प्रभारियों और अनुसूची संगठनों के प्रमुखों की बैठक में गांधी के कहा कि कांग्रेस ने "महादेवपुरा जैसी वोट चोरी" के कारण कम से कम 48 लोकसभा सीट पर हार का सामना किया। उन्होंने बताया कि पार्टी निकट भविष्य में अन्य सीट पर भी 'वोट चोरी' के बारे में कई और खुलासे कर सकती है।

राहुल गांधी ने संसद भवन परिसर में संवाददाताओं से कहा कि उनकी पार्टी संविधान की रक्षा करने का कार्य कर रही है और वह ऐसा



करना जारी रखेगी। लोकसभा में नेता प्रतिपक्ष कहा, "यह सिर्फ एक सीट की बात नहीं है (जहां 'वोट चोरी' हो रही है), बल्कि कई सीट की बात है। यह राष्ट्रीय स्तर पर और व्यापक तरीके से किया जा रहा है। निर्वाचन आयोग जानता है और हम भी जानते हैं।"

गांधी ने कहा, "पहले सबूत नहीं था, लेकिन अब है। हम संविधान की रक्षा कर रहे हैं। 'एक व्यक्ति, एक वोट' संविधान की नींव है और इसे लागू करना चुनाव आयोग का कर्तव्य है और उन्होंने अपना कर्तव्य नहीं निभाया। इसलिए हम संविधान की रक्षा कर रहे हैं और करते रहेंगे। हम रुकेंगे नहीं।"

बिहार की मतदाता सूची में कथित तौर पर वर्ज 124 वर्षीय मिता देवी के बारे में पूछे जाने पर राहुल गांधी ने कहा, "ऐसे अनिर्णित मामले हैं। अभी पिव्चर बाकी है।"

गांधी, मल्लिकार्जुन खरगे और शरद पवार सहित विपक्षी सांसदों ने सोमवार को बिहार में मतदाता सूची के विशेष गहन पुनरीक्षण (एसआईआर) और कथित 'वोट चोरी' के खिलाफ संसद भवन से निर्वाचन आयोग कार्यालय तक विरोध मार्च निकाला, लेकिन पुलिस ने उन्हें बीच में ही रोक दिया और नाटकीय घटनाक्रम के बीच कुछ देर के लिए हिरासत में ले लिया। बाद में सांसदों को रिहा कर दिया गया।





विद्यार्थी अपनी शिक्षा का समुचित उपयोग राष्ट्र व समाज की उन्नति में करें : राज्यपाल

दक्षिण भारत राष्ट्रमत
dakshinbharat.com

जयपुर। राज्यपाल एवं कुलाधिपति हरिभाऊ बागडे ने कहा कि दीक्षांत का अर्थ शिक्षा का अंत नहीं अपितु अर्जित योग्यताओं से जीवन की नई शुरुआत है। उन्होंने सभी विद्यार्थियों को बधाई व उज्ज्वल भविष्य की शुभकामनाएं देते हुए कहा कि वे अपनी शिक्षा का समुचित उपयोग राष्ट्र व समाज की उन्नति में करेंगे। उन्होंने कहा कि गुरु गोविंद जनजातीय विश्वविद्यालय से अपेक्षा है की जनजाति क्षेत्र में उच्च शिक्षा का प्रभावी प्रचार हो। इसलिए हमें शिक्षा

में जनजातीय वर्ग के बच्चों की संख्या बढ़ानी है ताकि शिक्षा के माध्यम से वे नौकरी व व्यवसाय कर सकें और उनकी गरीबी दूर हो। हमें प्राथमिक, माध्यमिक व उच्च माध्यमिक स्कुलों की शिक्षा पर भी ध्यान देना चाहिए। राज्यपाल हरिभाऊ बागडे मंगलवार को गोविन्द गुरु जनजातीय विश्वविद्यालय, बांसवाड़ा के षष्ठ दीक्षांत समारोह को माही डेम रोड बड़वी स्थित माही भवन विश्वविद्यालय परिसर में संबोधित कर रहे थे। उन्होंने कहा कि यहां से डिग्री प्राप्त कर रहे युवाओं का कर्तव्य है कि वे अपने गांव के स्कुलों में हो रही पढ़ाई पर भी ध्यान दें। उन्होंने कहा कि अपनी विद्या को अपने तक ही सीमित नहीं रखें, इसे

दूसरों को भी देने का प्रयास करें। विद्या तमाम बंधनों से मुक्त करती है। ज्ञान मिलने पर अहंकार से मुक्ति मिलती है। शिक्षा का उद्देश्य बौद्धिक क्षमता विकसित कर समस्या के समाधान का मार्ग निकालना है। नई शिक्षा नीति का उद्देश्य भी बौद्धिक क्षमता को बढ़ाना है। उन्होंने कहा कि भारत की अर्थव्यवस्था 2014 में विश्व में 11 वें नंबर की थी, जो अब विश्व में चौथे नंबर की है। देश में 25 करोड़ लोगों को गरीबी रेखा से ऊपर उठाया गया है। उन्होंने कहा कि मैंने आज मां त्रिपुरा सुंदरी के दर्शन कर यह कामना की है कि यहां के बच्चों की बौद्धिक क्षमता में बढ़ोतरी हो, शिक्षक मुक्त हाथ से विद्या प्रदान

करें और सभी लोगों को अच्छा स्वास्थ्य मिले। इस अवसर पर उन्होंने बांसिया भील, राणा पूजा, राजा झुंगरिया, कालीबाई आदि को भी याद किया। समारोह में 22 शोधार्थियों को पीएचडी की उपाधि तथा 34 विद्यार्थियों को स्वर्ण पदक प्रदान किए गए। इस अवसर पर राज्यपाल ने कौटिल्य शोध भवन व स्वामी विवेकानंद छात्र कल्याण भवन का लोकार्पण एवं संकाय भवन का शिलान्यास किया। समारोह की अध्यक्षता विश्वविद्यालय के कुलगुरु प्रो. केशव सिंह ठाकुर ने की। उन्होंने स्वागत उद्बोधन देते हुए विश्वविद्यालय का प्रगति प्रतिवेदन प्रस्तुत किया।



खान विभाग का राजस्व अर्जन के लिए पुरानी बकाया सहित सभी संभावित स्रोतों पर रहेगा फोकस

दक्षिण भारत राष्ट्रमत
dakshinbharat.com

जयपुर। खान एवं भूविज्ञान विभाग द्वारा राजस्व बढ़ोतरी के लिए एग्रेसिव रणनीति बनाते हुए रूटिन राजस्व वसूली के साथ ही बकाया राजस्व वसूली व राजस्व के अन्य संभावित स्रोतों पर खास फोकस किया जाएगा। प्रमुख शासन सचिव खान एवं भूविज्ञान टी. रविकान्त ने मंगलवार को खनिज भवन में निदेशक माईस दीपक तंवर सहित विभाग के वरिष्ठ अधिकारियों की बैठक में राजस्व बकाया वसूली, डेलिगियेशन से ऑक्शन और एलओआई जारी होने से लेकर ऑक्शन खानों को परिचालन में लाने तक की ठोस रणनीति तैयार करने के निर्देश दिए। उन्होंने निर्देश दिए कि विभाग की पुरानी बकाया, जुर्माना राशि

बकाया, कोर्ट स्टे को छोड़कर शेष बकाया, कोर्ट स्टे प्रकरणों में प्रभावी पैरवी करते हुए स्टे वैकेट करके राशि वसूली और अवैध खनन गतिविधियों के दौरान जुर्माने की राशि सहित पुरानी व चालू बकाया वसूली के ठोस प्रयास किये जाएं। उन्होंने इस तरह की बकाया राशि की वसूली के एमई एमई कार्यालयानुसार मासिक कार्ययोजना बनाकर राजस्व अर्जन की पाक्षिक समीक्षा पर जोर दिया। प्रमुख शासन सचिव रविकान्त ने बताया कि 6 अगस्त तक विभाग द्वारा 2968 करोड़ 11 लाख रुपए का राजस्व अर्जित किया है। यह गत वर्ष की तुलना में अधिक है पर विभागीय अधिकारियों को एमनेस्टी योजनाओं, पुरानी बकाया राशि और समयसमय पर लगाई जा रही जुर्माना राशियों की वसूली पर भी खास ध्यान देना होगा। टी. रविकान्त ने कहा कि

मुख्यमंत्री भजनलाल शर्मा राज्य के माईस सेक्टर को देश का अग्रणी सेक्टर बनाने पर जोर देते हुए समग्र फोकस पर जोर दिया जा रहा है ताकि एक्सप्लोरेशन से लेकर ऑक्शन और परिचालन से राजस्थान निवेश, रोजगार और राजस्व संग्रहण में अग्रणी बन सके। रविकान्त ने मिनरल ब्लॉकों के ऑक्शन में भी वैविध्य लाने की आवश्यकता प्रतिपादित की और इस तरह की रणनीति बनाने पर जोर दिया ताकि एक्सप्लोरेशन से लेकर ब्लॉक तैयार होने तक का रोडमैप तैयार होकर क्रियान्वित हो सके। खान विभाग के निदेशक दीपक तंवर ने बताया कि राजस्व अर्जन पर विभाग का खास फोकस है और बकाया राजस्व वसूली के सभी संभावित प्रयास करने के निर्देश दिए गए हैं। इस वित्तीय वर्ष में रेकार्ड राजस्व अर्जित किया जाएगा।

जोधपुर में होगा राज्य स्तरीय स्वतंत्रता दिवस समारोह

जोधपुर। इस वर्ष का राज्य स्तरीय स्वतंत्रता दिवस समारोह सूर्यनगरी जोधपुर में अभूतपूर्व भव्यता के साथ आयोजित होगा। जिला कलेक्टर गौरव अग्रवाल ने सोमवार को मीडिया से रुबरु होते हुए तैयारियों की विस्तृत जानकारी दी। उन्होंने बताया कि 15 अगस्त 2025 को मुख्यमंत्री भजनलाल शर्मा बरकतुल्लाह खान स्टेडियम में राष्ट्रीय ध्वज फहराएंगे और परेड की सलामी लेंगे। मुख्यमंत्री शर्मा 14 अगस्त को जोधपुर पहुंचेंगे, जहां वे एट होम कार्यक्रम और सांस्कृतिक

संध्या में शिरकत करेंगे। 15 अगस्त की सुबह सक्रिय हाउस में ध्वजारोहण करने के बाद वे शहीद स्मारक जाकर वीर सपूतों को श्रद्धांजलि अर्पित करेंगे, तत्पश्चात बरकतुल्लाह खान स्टेडियम में मुख्य समारोह में शामिल होंगे। जिला कलेक्टर ने बताया कि इस वर्ष का मुख्य आकर्षण रहेगा 'ऑपरेशन सिद्ध' के तहत होने वाला जून शो, जो पूरे भारत में पहली बार इस स्तर पर आयोजित किया जाएगा। इसके साथ ही वायु सैनिकों द्वारा पुष्प वर्षा, सेना के हथियारों की प्रदर्शनी

और बीएसएफ का कैमल टैटू शो भी दर्शकों के लिए खास आकर्षण होंगे। 14 अगस्त की शाम अशोक उद्यान में रंगारंग सांस्कृतिक कार्यक्रम होगा, जिसमें मुख्यमंत्री सहित अन्य गणमान्य अतिथि भाग लेंगे। इस अवसर पर 700 स्कुली छात्र व्यायाम प्रदर्शन प्रस्तुत करेंगे।समारोह की सुरक्षा के लिए एयरपोर्ट से लेकर सक्रिय हाउस, मेहरानगढ़ और अशोक उद्यान तक पुख्ता इंतजाम किए गए हैं। सभी सुरक्षा एजेंसियां आपसी समन्वय के साथ कार्य कर रही हैं।



राजस्थान के राज्यपाल हरिभाऊ किसनराव बागडे मंगलवार को शक्तिपीठ मां त्रिपुरा सुंदरी मंदिर में दर्शन कर प्रदेश की सुख, समृद्धि और खुशहाली की कामना की। बागडे बांसवाड़ा पहुंचकर मां त्रिपुरा सुंदरी मंदिर में दर्शन कर पूजा-अर्चना की। उन्होंने मां त्रिपुरा सुंदरी से प्रदेश की सुख, समृद्धि और खुशहाली की कामना की।

आईसीआईसीआई का निर्णय निम्न आर्य वर्ग के लिए गंभीर कठिनाइयां पैदा करेगा : डॉ जैन

दक्षिण भारत राष्ट्रमत
dakshinbharat.com

जयपुर। राजस्थान चैंबर ऑफ वाणिज्य एवं उद्योग (आरसीसीआई) के अध्यक्ष डॉ. के.एल. जैन ने आईसीआईसीआई बैंक द्वारा हाल ही में बचत खातों में न्यूनतम शेष राशि की सीमा बढ़ाने के निर्णय पर आपत्ति जताते हुए कहा है कि यह निम्न मध्यम आय वर्ग के लिये गंभीर कठिनाइयां पैदा करेगा। डॉ जैन ने मंगलवार को कहा कि यह कदम न केवल बैंक ग्राहकों पर अतिरिक्त आर्थिक बोझ डालेगा, बल्कि वरिष्ठ नागरिकों, पेंशनभोगियों, विद्यार्थियों, छोटे व्यापारियों और निम्न-मध्यम आय

वर्ग जैसे संवेदनशील वर्गों के लिए गंभीर कठिनाइयां पैदा करेगा। उन्होंने कहा कि बैंकिंग सेवाओं का उद्देश्य केवल लाभ कमाना नहीं होना चाहिए, बल्कि समाज के सभी वर्गों को सुविधाजनक, सुरक्षित और किफायती वित्तीय सेवायें उपलब्ध कराना भी अनिवार्य है। न्यूनतम शेष राशि में वृद्धि से वित्तीय समावेशन की भावना प्रभावित होगी और लाखों ग्राहकों पर अनावश्यक आर्थिक दबाव पड़ेगा। डॉ जैन ने कहा कि वरिष्ठ नागरिक और पेंशनभोगी पहले से ही सीमित मासिक आय या पेंशन पर निर्भर हैं, ऐसे में बढ़ी हुई न्यूनतम शेष राशि बनाये रखना उनके लिए कठिन होगा। विद्यार्थियों और निम्न आय वर्ग के लोगों के लिए भी यह निर्णय

बैंकिंग सेवाओं तक पहुंच को कठिन बना सकता है। साथ ही, न्यूनतम शेष राशि न रखने पर लगने वाले दंडात्मक शुल्क से उपभोक्ताओं की आर्थिक स्थिति और बिगड़ सकती है। उन्होंने भारतीय रिजर्व बैंक से आग्रह किया है कि इस निर्णय की तत्काल समीक्षा की जाये, बैंकों को न्यूनतम शेष राशि बढ़ाने से पूर्व रिजर्व बैंक आफ इंडिया (आरबीआई) की अनुमति लेने और सामाजिक-आर्थिक प्रभाव का आकलन करने के निर्देश दिये जाये और वरिष्ठ नागरिकों, पेंशनभोगियों, विद्यार्थियों, दिव्यांगजनों और निम्न आय वर्ग को न्यूनतम शेष राशि की शर्त से छूट प्रदान करने के लिए स्पष्ट

दिशा-निर्देश जारी किये जायें। डॉ. जैन ने कहा कि बैंकिंग सेवाओं का मकसद जनता का विश्वास बनाये रखना और अधिक से अधिक लोगों को वित्तीय प्रणाली में शामिल करना होना चाहिए। यदि ऐसे निर्णय बिना व्यापक परामर्श और प्रभाव विश्लेषण के लागू किए जाते हैं, तो यह बैंकिंग क्षेत्र की छवि और जनता के भरोसे पर नकारात्मक असर डाल सकते हैं। चैंबर ने केन्द्रीय वित्त मंत्री, केंद्र सरकार एवं भारतीय रिजर्व बैंक के गवर्नर को पत्र लिखकर इस विषय में शीघ्र और संवेदनशील हस्तक्षेप करने का आग्रह किया है ताकि बैंकिंग व्यवस्था में जनता का विश्वास और वित्तीय समावेशन की भावना अक्षुण्ण बनी रहे।



पहली बार आर्मी क्षेत्र से बाहर आमजन के समक्ष होगी परेड : भजनलाल शर्मा

दक्षिण भारत राष्ट्रमत
dakshinbharat.com

जयपुर। मुख्यमंत्री भजनलाल शर्मा ने कहा कि भारतीय सेना के अदम्य साहस, शौर्य और बलिदान के सम्मान में हर वर्ष आर्मी-डे परेड का आयोजन किया जाता है। इस बार आर्मी 15 जनवरी को यह भव्य आयोजन प्रदेश की राजधानी जयपुर में किया जाएगा। उन्होंने कहा कि इस आर्मी-डे परेड का आयोजन भारतीय सेना द्वारा पहली बार आर्मी क्षेत्र से बाहर आमजन के समक्ष किया जाएगा, जिससे युवाओं में देश भक्ति की भावना और अधिक प्रबल हो सके तथा दुनिया में बदलते भारत की उपरती तस्वीर नजर आए।

सेना एवं राज्य सरकार के उच्चाधिकारियों के साथ बैठक ले रहे थे। उन्होंने कहा कि भारतीय सेना की विश्व में पराक्रम और वीरता के लिए विशिष्ट पहचान है। हमारे वीर जवानों ने समय-समय पर अपनी बहादुरी का प्रदर्शन कर यह दर्शाया है कि देश की आन, बान और शान के लिए वे अपना सर्वस्व न्यौछावर करते हैं। उन्होंने अधिकारियों को निर्देश दिए कि सेना के इसी शौर्य को सम्मान देने के लिए आर्मी-डे परेड के इस आयोजन को और भव्य बनाया जाए।

मुख्यमंत्री ने अधिकारियों को निर्देश दिए कि आर्मी-डे परेड में स्कूल एवं कॉलेज के छात्र-छात्राओं, पर्यटकों सहित आमजन की ज्यादा से ज्यादा भागीदारी सुनिश्चित की जाए। साथ ही परेड स्थल का चयन करते समय अनुमानित दर्शक क्षमता का भी विशेष ध्यान रखा जाए। उन्होंने

जिला कलक्टर जयपुर को आयोजन स्थल का नक्शा बनाते हुए पूरा रोड मैप तैयार करने के निर्देश दिए। उन्होंने कहा कि पूरे कार्यक्रम में दर्शकों को राजस्थान की अद्भुत संस्कृति की झलक भी दिखनी चाहिए। उन्होंने अधिकारियों को आयोजन स्थल पर पार्किंग एवं यातायात व्यवस्था के उचित प्रबंधन के लिए भी दिशा-निर्देश दिए। उन्होंने कहा कि समारोह के वृहद आयोजन के लिए कार्ययोजना बनाकर सभी संबंधित विभाग आपसी समन्वय के साथ काम करें।

शर्मा मंगलवार को मुख्यमंत्री निवास पर आर्मी-डे परेड की तैयारियों को लेकर भारतीय थल

सेना एवं राज्य सरकार के उच्चाधिकारियों के साथ बैठक ले रहे थे। उन्होंने कहा कि भारतीय सेना की विश्व में पराक्रम और वीरता के लिए विशिष्ट पहचान है। हमारे वीर जवानों ने समय-समय पर अपनी बहादुरी का प्रदर्शन कर यह दर्शाया है कि देश की आन, बान और शान के लिए वे अपना सर्वस्व न्यौछावर करते हैं। उन्होंने अधिकारियों को निर्देश दिए कि सेना के इसी शौर्य को सम्मान देने के लिए आर्मी-डे परेड के इस आयोजन को और भव्य बनाया जाए।

मुख्यमंत्री ने अधिकारियों को निर्देश दिए कि आर्मी-डे परेड में स्कूल एवं कॉलेज के छात्र-छात्राओं, पर्यटकों सहित आमजन की ज्यादा से ज्यादा भागीदारी सुनिश्चित की जाए। साथ ही परेड स्थल का चयन करते समय अनुमानित दर्शक क्षमता का भी विशेष ध्यान रखा जाए। उन्होंने

जिला कलक्टर जयपुर को आयोजन स्थल का नक्शा बनाते हुए पूरा रोड मैप तैयार करने के निर्देश दिए। उन्होंने कहा कि पूरे कार्यक्रम में दर्शकों को राजस्थान की अद्भुत संस्कृति की झलक भी दिखनी चाहिए। उन्होंने अधिकारियों को आयोजन स्थल पर पार्किंग एवं यातायात व्यवस्था के उचित प्रबंधन के लिए भी दिशा-निर्देश दिए। उन्होंने कहा कि समारोह के वृहद आयोजन के लिए कार्ययोजना बनाकर सभी संबंधित विभाग आपसी समन्वय के साथ काम करें।



आधुनिक युग में तकनीकी शिक्षा, ज्ञान, भाषा व संस्कार की अहम भूमिका

दक्षिण भारत राष्ट्रमत
dakshinbharat.com

जयपुर। राजस्थान विधानसभा अध्यक्ष देवनानी ने कहा कि अमृत महोत्सव सफलता का उत्सव है। बीते 75 वर्षों में इस महाविद्यालय ने ऐसे अनेक विद्यार्थियों को दिशा व उद्देश्य प्रदान किए हैं, जिन्होंने विभिन्न क्षेत्रों में जिले व महाविद्यालय का नाम गौरवान्वित किया है। विधानसभा अध्यक्ष देवनानी मंगलवार को माणिक्य लाल वर्मा महाविद्यालय में आयोजित अमृत महोत्सव उद्घाटन समारोह एवं विधायक निधि से कंप्यूटर कक्षा एवं स्मार्ट कक्षा के लोकार्पण कार्यक्रम में बतौर मुख्य अतिथि संबोधित कर रहे थे। उन्होंने ने कहा कि वर्तमान आधुनिक युग में तकनीकी ज्ञान, शिक्षा, भाषा एवं संस्कार की महत्वपूर्ण भूमिका है। शिक्षा के बिना जीवन अधूरा है। उन्होंने विद्यार्थियों

को प्रेरित करते हुए कहा कि समय किसी के लिए रुकता नहीं, जो विद्यार्थी समय के महत्व को समझता है, वही अपने लक्ष्य को प्राप्त कर सकता है। विधायक मद से निर्मित कंप्यूटर कक्षा व स्मार्ट कक्षा कक्षा का किया लोकार्पण - विधानसभा अध्यक्ष वासुदेव देवनानी ने स्थानीय विधायक अशोक कोठारी द्वारा विधायक मद से जारी 15 लाख की राशि से निर्मित कंप्यूटर कक्षा व स्मार्ट कक्षा-कक्षा का लोकार्पण किया। उन्होंने कंप्यूटर कक्षा व स्मार्ट कक्षा कक्षा का अवलोकन करते हुए कहा कि वर्तमान समय में आधुनिक तकनीक से शिक्षा जरूरी है इसमें यह स्मार्ट कक्षा-कक्षा अहम व उपयोगी साबित होगे।

पांच 'डी' के माध्यम से जीवन मूल्यों का महत्व समझाया। कार्यक्रम में विधानसभा अध्यक्ष ने पांच 'डी' के माध्यम से जीवन मूल्यों का महत्व समझाया। विधानसभा अध्यक्ष ने बताया कि जीवन में मर्यादा का पालन, अनुशासन, कार्य के प्रति प्रतिबद्धता एवं समर्पण रखेंगे तो जीवन का विकास होगा। स्वदेशी वस्तुओं के उपयोग पर दिया जोर - विधानसभा अध्यक्ष ने विदेशी वस्तुओं का उपयोग नहीं करने और स्वदेशी उत्पादों को अपनाने का संकल्प लेने को प्रेरित किया। उन्होंने बताया कि स्वदेशी वस्तुओं के उपयोग से भारत की अर्थव्यवस्था और भी मजबूत होगी। कार्यक्रम को संबोधित करते हुए शहर विधायक अशोक कोठारी ने कहा कि विधायक मद से जारी राशि ज्यादा से ज्यादा जन कल्याणकारी कार्यों में उपयोग हो यही उनकी प्राथमिकता है। प्राचार्य संतोष आनंद ने कार्यक्रम में मौजूद अतिथियों का स्वागत एवं आभार व्यक्त किया। स्वागत उद्बोधन कार्यक्रम संयोजक कश्मीर भट्ट ने दिया। राकेश पाठक ने विधानसभा अध्यक्ष वासुदेव देवनानी का स्वागत अभिवादन किया। विधानसभा



अमर शहीद हेमू कालानी का साहस और त्याग आज भी देश के युवाओं के लिए प्रेरणा : देवनानी

जयपुर। विधानसभा अध्यक्ष वासुदेव देवनानी ने कहा कि अमर शहीद हेमू कालानी भारत के सबसे कम उम्र के स्वतंत्रता सेनानियों में से एक थे। उनका साहस और त्याग आज भी देश के युवाओं के लिए प्रेरणा है। यह स्मारक न केवल उनके बलिदान की कहानी कहेगा, बल्कि आने वाली पीढ़ियों को भी राष्ट्रभक्ति का संदेश देगा। शाहपुरा के लिए यह एक ऐतिहासिक और सांस्कृतिक धरोहर साबित होगा। विधानसभा अध्यक्ष देवनानी ने मंगलवार को भीलवाड़ा जिले के एक विवसीय दौरे के दौरान शाहपुरा स्थित सिंधी कॉलोनी में अमर शहीद हेमू कालानी के स्मारक व मूर्ति अनावरण समारोह में आमजन को संबोधित कर रहे थे। मूर्ति अनावरण समारोह महामंडलेश्वर स्वामी हंसराज महाराज के सान्निध्य में

आयोजित हुआ। यह आयोजन नगर पालिका शाहपुरा और पूज्य सिंधी पंचायत के संयुक्त तत्वावधान में आयोजित किया गया। समारोह को संबोधित करते हुए विधानसभा अध्यक्ष देवनानी ने कहा कि अमर शहीद हेमू कालानी न केवल अच्छे छात्र थे अपितु बहुत अच्छे तैराक, साइकिल चालक और उल्हास धायक भी थे। 19 वर्ष की आयु जीवन को समझने की शुरुआत होती है, उस उम्र में देश के लिए फांसी के फंदे का वरण करना, राष्ट्र धर्म के निर्वहन का सर्वोच्च आदर्श है।

शहीदों के जीवन दर्शन यह बताते हैं कि आजादी की जंग के जांबाज क्रांतिकारी योद्धा अपना मरण त्याहार मना कर स्वतंत्रता का उपहार देने के लिए ही अवतरित होते हैं।

सुविचार

अगर आप सोचते हैं कि आप कर सकते हैं या नहीं कर सकते, आप दोनों ही मामलों में सही हैं।

दक्षिण भारत राष्ट्रमत

अवैध प्रवास : सुनहरे सपने, कड़वी हकीकत

ब्रिटेन में अवैध तरीके से काम कर रहे कई भारतीयों समेत सैकड़ों लोगों की गिरफ्तारी ने एक बार फिर उन परिवारों की चिंता बढ़ा दी है, जिन्होंने विदेश की कमाई के लिए अपना सबकुछ गिरवी रख दिया था। इससे पहले, अमेरिका में बड़े स्तर पर कार्रवाई की गई थी, जिसके तहत कई भारतीयों को जंजीरों में जकड़कर सैन्य विमान से स्वदेश भेजा गया था। ऐसी घटनाओं से हमारे देश की छवि पर नकारात्मक असर पड़ता है। लोग जिस तरह खतरनाक रास्तों से सफर करते हुए विदेश जाते हैं, वहां अवैध तरीके से रहते और काम करते हैं, उससे मन सदैव आशंकाओं से घिरा रहता है। क्या पता कब पकड़े जाएं या किसी मुसीबत में फंस जाएं! इन लोगों को शोषण का भी सामना करना पड़ता है। सोशल मीडिया पर कई लोगों ने जो आपबीती बताई, उससे पता चलता है कि ये बहुत मुश्किल हालात में रहते हैं और इन्हें सरकार द्वारा तय किए गए वेतन से कम रुपए मिलते हैं। ये चाह कर भी शिकायत नहीं कर सकते, क्योंकि उस स्थिति में खुद ही फंस सकते हैं। आज अमेरिका, ब्रिटेन, जर्मनी, फ्रांस जैसे संपन्न देशों में अवैध प्रवासियों के खिलाफ माहौल बन रहा है। स्थानीय लोगों का आरोप है कि बाहर से आए लोग उनकी नौकरियां और संसाधनों पर कब्जा कर रहे हैं। वहां राजनीतिक दलों ने इस मुद्दे में वोटबैंक की संभावना ढूँढ़ ली है। प्रायः यह तर्क दिया जाता है कि अवैध प्रवासियों में से ज्यादातर लोग बहुत गरीब हैं, उन्हें भारत में कोई रोजगार नहीं मिला, इसलिए उन्होंने विदेश का रुख किया। हालांकि जब पूछा जाता है कि अवैध तरीके से विदेश जाने के लिए कितने रुपए दिए थे, तो जवाब मिलता है- तीस लाख, पचास लाख! कई लोगों ने इससे भी ज्यादा रकम दी थी।

अगर घर में इतने रुपए थे या किसी से कर्ज लिया था, तो यहीं रहकर इससे स्वरोजगार किया जा सकता था। जिसके पास इतनी बड़ी रकम हो, उसे गरीब नहीं कहा जा सकता। अमेरिका, ब्रिटेन जैसे देशों में अवैध प्रवासी क्या काम करते हैं? वे रेस्तरां, कंस्ट्रक्शन साइट्स, गैस स्टेशनों, किराना दुकानों, होम डिलीवरी, घरेलू काम, खेतों में मजदूरी आदि करते हैं। क्या इन कामों की अपने देश में कमी है? अगर कोई व्यक्ति भारत में रहकर मेहनत और समझदारी से ये काम करे तो कुछ ही वर्षों में आत्मनिर्भर बन सकता है। ऐसे कई उदाहरण मौजूद हैं। फिर, विदेश जाने का मोह क्यों? ऐसा तो नहीं है कि कोई कंपनी इन लोगों को बॉर्डर पार करते ही सीईओ बना देगी! दरअसल विदेश जाकर इनकी मुसीबतें कम नहीं होतीं, बल्कि वहां रोजाना ही संघर्ष करना पड़ता है। भारतीय समाज में विदेश में नौकरी करने का बहुत महिमामंडन कर दिया गया है। फिल्मों, धारावाहिकों ने इन देशों की ऐसी छवि बना दी है कि उन्हें देखकर कई युवा इस भ्रम के शिकार हो जाते हैं कि वहां हर कोई मौज कर रहा है। हालांकि वास्तविकता इससे कहीं अलग है। अगर कोई व्यक्ति अमेरिका में दो लाख रुपए भी हर महीने बचाता है तो यह रकम बहुत कम है। वहां किराया, रोजमर्रा के खर्च बहुत ज्यादा हैं। प्रॉपर्टी की कीमतें इतनी ऊंची हैं कि हर महीने इतनी बचत करने के बावजूद ज़िंदगी जद्दोजहद में निकल जाएगी। अगर इस बीच पकड़े गए तो सबकुछ गंवा बैठेंगे। अवैध प्रवासियों को जो नौकरियां मिलती हैं, उनमें वेतन तुलनात्मक रूप से कम होता है। वे अस्थिर होती हैं। ये लोग नकद भुगतान लेना ज्यादा पसंद करते हैं, ताकि पहचान उजागर न हो। विदेश में अपमान का सामना कर डरते हुए नौकरी करने से बेहतर है कि कोई काम सीखकर अपने देश में स्वरोजगार करें। अगर उतनी मेहनत यहां करेंगे तो कहीं ज्यादा तरक्की कर लेंगे।

ट्वीटर टॉक

प्रतिदिन पौधरोपण के संकल्प के क्रम में आज नई दिल्ली स्थित पूसा परिसर में किसान बंधुओं के साथ पौधा रोपा। हर पौधा स्वस्थ जीवन और स्वस्थ धरती का आधार है। उत्तम वर्तमान और श्रेष्ठतम भविष्य के लिए आप भी पौधरोपण अवश्य कीजिये।

-शिवराजसिंह चौहान

‘राइजिंग राजस्थान ग्लोबल इन्वेस्टमेंट समिट 2024’ से जुड़े चजणी के क्रियाव्ययन तथा आगामी दिसंबर माह में आयोजित होने वाले भव्य आयोजन की तैयारियों के संबंध में मुख्यमंत्री निवास पर अधिकारियों के साथ बैठक ली।

-भजनलाल शर्मा

आज जयपुर में रुमा देवी फाउंडेशन व गढ़वाल फैमिली फाउंडेशन द्वारा आयोजित रुमा देवी सुगणी देवी अक्षरा छात्रवृत्ति कार्यक्रम में सम्मिलित होकर क्षेत्र के प्रतिभावान छात्रों को सम्मानित कर सभी का उत्सववर्धन किया।

-दीया कुमारी

प्रेरक प्रसंग

निःस्वार्थ सेवा का संकल्प

जर्मनी में ओवर लिन नामक दानवीर का बड़ा नाम था। शहर में न जाने कितने ही स्कूल, चर्च, सराय आदि उसने बनवाए थे। किसी को भी, किसी प्रकार की आवश्यकता होती तो वह सबसे पहले ओवर के पास ही आता। एक बार ओवर को अपने शहर से कहीं दूर जाना पड़ा। रास्ते में अचानक बर्फ़ीला तूफ़ान आया और ओवर रास्ता भटक गया। उसकी गाड़ी भी बर्फ़ के दलदल में फंस गई। ओवर किसी मदद की उम्मीद ही छोड़ बैठा था। संयोग से गाड़ी की जलती बत्तियां देखकर एक गरीब मजदूर विली वहां आ पहुंचा और मदद की पेशकश की। ओवर के हां कहने पर वह अपने कुछ और साथियों को भी वहां बुला लाया। गाड़ी दलदल से बाहर निकाल दी। इसके बाद वह ओवर को अपने घर ले गया और उसे गर्म कॉफी और नाश्ता दिया। ओवर ने अभिभूत होकर अपनी जेब का सारा पैसा निकालकर विली के हाथ में रख दिया। मगर विली ने वह सारा पैसा वापस ओवर को लौटा दिया। इस पर ओवर ने उसे सीने से लगाते हुए कहा, ‘भाई, कृपया अपना नाम तो बता दो।’ यह सुनकर विली बोला, ‘क्या आप मुझे सामने दिख रहे चर्च के परोपकारी निर्माता का नाम बता सकते हैं।’

सामयिक

टूटी छतों और दीवारों के बीच कैसे पलेगी शिक्षा की नींव?

डॉ. सत्यवान सौरभ

मोबाइल : 9466526148

शिक्षा किसी भी राष्ट्र की आत्मा होती है और विद्यालय उसके मंदिर। यह वह स्थान है जहाँ बच्चों के सपनों को आकार मिलता है, विचारों को पंख मिलते हैं और भविष्य की नींव रखी जाती है। परंतु दुख की बात है कि भारत में, विशेषकर ग्रामीण इलाकों और आर्थिक रूप से पिछड़े क्षेत्रों में, इन मंदिरों की स्थिति अत्यंत चिंताजनक है। अनेक विद्यालयों में छतें टूटी हुई हैं, दीवारों में बड़ी-बड़ी दरारें हैं, बरसात में पानी टपकता है, खिड़कियाँ टूटी हुई हैं, बेंच जर्जर हो चुकी हैं और पीने के पानी तथा शौचालय जैसी बुनियादी सुविधाओं का भी अभाव है। हाल ही में राजस्थान के झालावाड़ जिले में एक सरकारी विद्यालय की जर्जर दीवार गिरने से सात मासूम बच्चों की मौत हो गई। यह घटना किसी एक विद्यालय या राज्य तक सीमित नहीं, बल्कि पूरे देश के लिए चेतावनी है। हर बार जब ऐसी दुर्घटना होती है, तो कुछ दिन तक चर्चा होती है, परंतु फिर सब सामान्य हो जाता है, और समस्या जस की तस बनी रहती है। सवाल यह है कि क्या हमें बच्चों की जान जाने के बाद ही जागना होगा?

शिक्षा मंत्रालय के ताजा आँकड़े बताते हैं कि भारत में पंद्रह लाख से अधिक प्राथमिक और डेढ़ लाख से अधिक उच्चतर माध्यमिक विद्यालय हैं। इनमें से एक बड़ा हिस्सा ग्रामीण क्षेत्रों में है, जहाँ भवनों की देखभाल पर बहुत कम ध्यान दिया जाता है। लाखों विद्यालयों में आज भी लड़कियों के लिए अलग शौचालय नहीं हैं, पीने के पानी की व्यवस्था अधूरी है और अनेक राज्यों में लगभग एक-तिहाई विद्यालय जर्जर या अर्ध-जर्जर स्थिति में हैं।

शिक्षा का अधिकार कानून दो हजार नौ ने छह से चौदह वर्ष के बच्चों को निःशुल्क और अनिवार्य शिक्षा की गारंटी दी थी। इस कानून में यह भी स्पष्ट रूप से लिखा गया है कि प्रत्येक विद्यालय का भवन सुरक्षित, सुराजित और बच्चों के अनुकूल होना चाहिए। लेकिन सच्चाई यह है कि कागजी प्रावधान जमीन पर लागू नहीं हुए। जर्जर भवनों में पढ़ने वाले बच्चों पर हर दिन खतरा मंडराता है, और शिक्षा का अधिकार केवल

भारत में लाखों सरकारी विद्यालय जर्जर हालत में हैं। टूटी छतें, दरारें वाली दीवारें, पानी व शौचालय का अभावये बच्चों की सुरक्षा और पढ़ाई दोनों पर खतरा है। पिछले नौ वर्षों में 89 हजार सरकारी स्कूल बंद हुए, जिससे शिक्षा में अमीर-गरीब की खाई और गहरी हुई। शिक्षा का अधिकार कानून सुरक्षित भवन की गारंटी देता है, लेकिन ज़मीनी हकीकत अलग है।

पुस्तकों में सीमित होकर रह जाता है। बीते नौ वर्षों में देश भर में नवासी हजार से अधिक सरकारी विद्यालय बंद हो चुके हैं। कारण बताया जाता है कि इन विद्यालयों में नामांकन कम हो गया, लेकिन असली वजह यह है कि विद्यालयों की बदहाली, शिक्षकों की कमी और सुविधाओं के अभाव ने बच्चों और अभिभावकों का विश्वास तोड़ दिया। अभिभावक चाहते हैं कि बच्चे सुरक्षित वातावरण में पढ़ें, इसलिए वे निजी विद्यालयों का रुख करते हैं, भले ही उसके लिए उन्हें कर्ज क्यों न लेना पड़े।

परिणाम यह है कि अमीर परिवारों के बच्चे बेहतर सुविधाओं वाले विद्यालयों में पढ़ते हैं, जबकि गरीब और ग्रामीण परिवारों के बच्चे जर्जर सरकारी विद्यालयों में पढ़ाई करते हैं या फिर पढ़ाई बीच में छोड़ देते हैं। इससे शिक्षा में गहरी असमानता पैदा हो रही है। जब एक बच्चा वातानुकूलित कक्ष, आधुनिक शिक्षण सामग्री और पुस्तकालय में पढ़ता है और दूसरा बच्चा टूटी बेंच, सीलनभरी दीवारों और टपकती छत के नीचे

बैठता है, तो दोनों के लिए समान अवसर कैसे संभव होंगे? यह असमानता केवल शिक्षा तक सीमित नहीं रहती, बल्कि आगे चलकर रोजगार, आय और सामाजिक स्थिति पर भी असर डालती है। शोध बताते हैं कि असुरक्षित और असुविधाजनक वातावरण में पढ़ने वाले बच्चों में तनाव अधिक होता है, वे विद्यालय में नियमित रूप से उपस्थित नहीं हो पाते और पढ़ाई छोड़ने की संभावना भी बढ़ जाती है। बरसात के मौसम में कक्षाओं में पानी भर जाता है, गर्मियों में बिना पंखे और हवा के क्लास में बैठना मुश्किल हो जाता है, और सर्दियों में टूटी खिड़कियों से आती ठंडी हवा बच्चों के स्वास्थ्य पर असर डालती है। हमारे देश में शिक्षा पर सकल घरेलू उत्पाद का लगभग दो दशमलव नौ प्रतिशत ही खर्च होता है, जबकि अंतरराष्ट्रीय स्तर पर कम से कम छह प्रतिशत की सिफारिश की जाती है। भवनों की मरम्मत और रखरखाव के लिए जो राशि तय होती है, वह जरूरत के मुकाबले बहुत कम है। इसके अलावा, जो राशि मंजूर होती भी है, वह

अक्सर नौकरशाही की धीमी प्रक्रिया, ठेकेदारी में भ्रष्टाचार और निगरानी की कमी के कारण पूरी तरह खर्च नहीं हो पाती। यदि स्थिति सुधारनी है तो सबसे पहले विद्यालय भवनों की मरम्मत और सुरक्षा के लिए विशेष कोष बनाया जाए, जिसमें राज्य और केंद्र दोनों मिलकर धन दें। इस कोष का उपयोग पारदर्शी ढंग से हो और प्रत्येक खर्च का हिसाब सार्वजनिक किया जाए। हर सरकारी विद्यालय का वार्षिक सुरक्षा परीक्षण अनिवार्य हो, जिसमें भवन की मजबूती, फर्नीचर, बिजली और पानी की व्यवस्था, शौचालय और खेल के मैदान जैसी सुविधाओं का मूल्यांकन किया जाए। पंचायत, अभिभावक और स्थानीय समाजसेवी संस्थाएँ निगरानी में शामिल हों, ताकि धन के दुरुपयोग पर रोक लग सके।

प्रत्येक खंड स्तर पर ऐसे त्वरित मरम्मत दल बनाए जाएँ, जो वर्षा, भूकंप, तूफान या किसी अन्य आपदा के बाद तुरंत विद्यालयों की मरम्मत कर सकें। मरम्मत और निर्माण के काम में स्थानीय मजदूरों और कारीगरों को प्राथमिकता दी जाए, ताकि गाँव में ही रोजगार भी पैदा हो और काम की गुणवत्ता पर भी निगरानी बनी रहे। लेकिन केवल भवन सुधारने से समस्या हल नहीं होगी। शिक्षकों की पर्याप्त नियुक्ति, पुस्तकालय, प्रयोगशालाएँ, खेल का सामान और आधुनिक शिक्षण साधनों की उपलब्धता भी उतनी ही जरूरी है। विद्यालय का वातावरण तभी प्रेरणादायक बनेगा, जब बच्चे वहाँ सुरक्षित महसूस करें और उन्हें सीखने के लिए सभी साधन उपलब्ध हों।

विद्यालय भवन केवल ईंट-पत्थर का ढाँचा नहीं होते, वे बच्चों के सपनों और भविष्य की रक्षा करने वाले किले होते हैं। जय यह किला ही कमजोर और जर्जर हो, तो शिक्षा की नींव कैसे मजबूत होगी? समय आ गया है कि सरकार, समाज और नागरिक सभी मिलकर इन मंदिरों की मरम्मत में जुट जाएँ। शिक्षा में निवेश केवल खर्च नहीं है, बल्कि सबसे लाभकारी पूँजी-निवेश है, क्योंकि एक सुरक्षित और शिक्षित बच्चा ही कल का जिम्मेदार नागरिक बनता है। यदि हम आज इन टूटी दीवारों और छतों को नहीं संभालेंगे, तो कल हमारी आने वाली पीढ़ियाँ इन्हीं मलबों के बीच अपने सपनों की तलाश करेंगी। यह केवल विद्यालय भवनों को संभालने का सवाल नहीं है, यह भारत के भविष्य को संभालने का सवाल है।

नजरिया

शिक्षा-चिकित्सा को मुनाफाखोरी से बचाने का भागवत-आह्वान

ललित गर्ग

मोबाइल : 9811051133

राष्ट्रीय स्वयंसेवक संघ के सरसंचालक मोहन भागवत ने इंदौर के एक किरायाती कैंसर अस्पताल के उद्घाटन अवसर पर जो बात कही, वह आज की सबसे बड़ी सामाजिक-आर्थिक और नैतिक आवश्यकता को उजागर करती है। उन्होंने स्पष्ट शब्दों में कहा कि शिक्षा और चिकित्सा जैसे बुनियादी क्षेत्रों को मुनाफाखोरी से मुक्त होना चाहिए, क्योंकि ये सेवा के क्षेत्र हैं, व्यापार के नहीं। हाल के वर्षों में शिक्षा और चिकित्सा का जिस तेजी से बाजारीकरण एवं व्यावसायीकरण हुआ है, सरकार के साथ-साथ निजी क्षेत्र ने इसे धन कमाने का जरिया बनाया है, वह न केवल नये समाज निर्माण की चिन्ताओं बल्कि एक दूषित सोच को दर्शाता है। क्योंकि उसने आम आदमी को बदहाली के कगार पर पहुंचाया है। महंगी शिक्षा ने जहां अभिभावकों का बजट हिला दिया है, वहीं चिकित्सा के नाम पर मुनाफाखोरी ने लाखों परिवारों को गरीबी के दलदल में धकेलते हुए जरूरी चिकित्सा से वंचित किया है। इस पंथ की रग पर हाथ रखते हुए भागवत द्वारा दी गई चेतावनी सत्ताधीशों की आंख खोलने वाली है।

भारत में स्वास्थ्य-शिक्षा को प्रारंभ से ही सामाजिक दायित्व मानने की परंपरा रही है। लेकिन दुर्भाग्य से आज स्कूल-कॉलेज और अस्पताल लाभ संचालित उपक्रमों में तब्दील हो गए हैं और सेवा की बजाय धन कमाने के अड़े बन गये हैं। आज निजी क्षेत्र के साथ-साथ सरकारों की मानसिकता भी धन-केन्द्रित होती जा रही है, जिससे आमजन को सस्ते एवं किरायाती शिक्षा एवं चिकित्सा के साधन-सुविधाएं सुलभ नहीं हो रही हैं। मुनाफाखोरी को अंताहीन लिप्सा ने कथित गुणवत्ता वाले स्कूलों व अस्पतालों को आम आदमी की पहुंच से दूर किया है। इन जटिल होती स्थितियों के बीच भागवत का यह बयान केवल एक सामान्य टिप्पणी नहीं, बल्कि एक चेतावनी है-सरकार, नीति-निर्माताओं और समाज के लिए। शिक्षा और स्वास्थ्य, दोनों ही मानव जीवन के मूलभूत स्तंभ हैं। लेकिन आज इन दोनों क्षेत्रों में तेजी से बढ़ती व्यावसायिक प्रवृत्तियां इन्हें सेवा के बजाय मुनाफे की मशीन बना रही हैं। निजी स्कूलों की भारी फीस, कॉचिंग संस्थानों की प्रतिस्पर्धा और महंगे मेडिकल कॉलेजों की ट्यूशन-इन सबने शिक्षा को गरीब और मध्यम वर्ग की पहुंच से दूर कर दिया है। इसी तरह, अस्पतालों और दवा कंपनियों का अत्यधिक मुनाफा-उन्मुख मॉडल स्वास्थ्य को एक महंगे निरसंदेह, मोहन भागवत की यह चिंता हमारे समय की विसंगतियों एवं विकृत आर्थिक सोच पर तीखा प्रहार करती है। आज आम

भारतीय परिवारों पर स्वास्थ्य सेवाओं का भारी वित्तीय बोझ बढ़ रहा है। विडंबना यह है कि इस खर्च का छोटा हिस्सा ही सरकारी खजाने से वहन किया जाता है, जो कि स्वास्थ्य खर्च का महज 17 फीसदी है। वहीं करीब 82 फीसदी स्वास्थ्य खर्च लोगों को मुश्किल हालात में वहन करना पड़ता है। इन स्थितियों के चलते अस्पताल में भर्ती होने के बाद कई परिवार जीवन भर के लिये कर्ज में डूब जाते हैं। तो कई परिवार हमेशा के लिये गरीबी की दलदल में धंस जाते हैं। आज देश की बड़ी आबादी गैर संक्रामक रोगों, मसलन हृदय रोग, मधुमेह व उच्च रक्तचाप आदि से जूझ रही है। इनकी जांच, चिकित्सकीय परामर्श और उपचार के लिये मरीजों को एक बड़ी रकम चुकाने को मजबूर होना पड़ता है। जो कि बीमा योजनाओं के द्वारा बमुश्किल ही पूरी की जाती है। इन विडम्बनापूर्ण एवं चिन्ताजनक स्थितियों के बीच मोहन भागवत का यह संदेश न केवल आर्थिक सुधार का आह्वान है, बल्कि सामाजिक पुनर्जागरण का भी। शिक्षा और चिकित्सा को व्यापार से मुक्त करना सिर्फ भावनात्मक या नैतिक मुद्दा नहीं, बल्कि राष्ट्र की स्थिरता और समानता का प्रश्न होता है। जब गरीब को इलाज न मिले, और होनहार छात्र को शिक्षा से वंचित रहना पड़े, तब असमानता, असंतोष और सामाजिक अशांति बढ़ती है। ऐसे में प्रधानमंत्री नरेन्द्र मोदी का नया भारत, विकसित भारत, विद्यासभरा भारत का नारा कोरा दिखावा ही प्रतीत होता है।

नये भारत में जब आम जनता से करो के रूप में भारी भरकम रकम वसूली जा रही है, जो उच्च रकम को जनकल्याण एवं जनसेवा में खर्च किया जाना चाहिए। आजादी के बाद से सरकार पर शिक्षा एवं चिकित्सा की ही जिम्मेदारी डाली गयी थी, जिसको सरकारों ने बड़ी चतुराई से धीरे-धीरे निःशुल्क की बजाय सशुल्क करने की कारगिरी दिखाई है, जो जनता के विश्वास को आहत करने वाली है। इसलिये भागवत का यह बयान सरकार के लिए आंख खोलने वाला होना चाहिए। नीति-स्तर पर ऐसे कदम जरूरी हैं जिनसे-सरकारी शिक्षा और स्वास्थ्य संस्थानों को उच्च गुणवत्ता के साथ सशक्त एवं जनसुलभ किया जाए। निजी क्षेत्र में फीस और इलाज की दरों पर प्रभावी नियंत्रण हो। सेवा-भाव को बढ़ाने के लिए कर-छूट और प्रोत्साहन मिलें, जबकि मुनाफाखोरी पर कठोर दंड लागू हो।

स्वास्थ्य और शिक्षा में पब्लिक-प्राइवेट पार्टनरशिप को पारदर्शिता एवं जवाबदेही के साथ लागू किया जाए, इन दोनों क्षेत्रों से धन कमाने की प्रवृत्तियों को अपराध माना चाहिए। यह भी तय किया जाये कि इन दोनों क्षेत्रों में सेवा एवं मिशन भावना से आने वालों को ही मान्य किया जाये, धन कमाने वालों के लिये इन दोनों क्षेत्रों के दरवाजे बन्द हो।

शिक्षा और स्वास्थ्य में मुनाफाखोरी को रोकना केवल कानून से संभव नहीं, इसके लिए समाज में मूल्य-आधारित सोच का विकास भी

आवश्यक है। सेवा-भाव, मानवीय संवेदनशीलता और न्यायपूर्ण मूल्यधारित आर्थिक ढांचा-यही स्वाधीन समाधान है। मोहन भागवत की यह पहल यदि नीतिगत बदलावों में परिणत होती है, तो यह भारत को न केवल आर्थिक दृष्टि से, बल्कि नैतिक दृष्टि से भी मजबूत बनाएगी। भागवत ने कॉर्पोरेट शैली के कथित कॉर्पोरेट सामाजिक उत्तरदायित्व यानी सीएसआर के जुमले के बजाय लोककल्याण के धार्मिक सिद्धांतों के अनुसरण की भी अपील की। वर्तमान में कॉर्पोरेट जगत ने सीएसआर फण्ड को स्वयं के बनाये ट्रस्टों में दिखाकर सरकार के सीएसआर प्रावधानों की धजियां उड़ा रखी है।

राष्ट्रीय स्वयंसेवक संघ की सोच और दर्शन में शिक्षा और चिकित्सा हमेशा सेवा और सरकार के मूल्यों से जुड़ी रही है। सच मानता है कि राष्ट्र निर्माण का असली आधार स्वास्थ्य और शिक्षित नागरिक हैं, और इन दोनों आवश्यकताओं को समाज के हर वर्ग तक सरस्ती, सुलभ और समान रूप से पहुंचाना ही सच्ची देशभक्ति है। डॉक्टर को केवल इलाज का शुल्क लेने वाला पेशेवर नहीं, बल्कि रोगी की पीड़ा का साझेदार मानना और शिक्षक को केवल पाठ पढ़ाने वाला कर्मी नहीं, बल्कि जीवन-निर्माता के रूप में देखना-यही संघ का दृष्टिकोण है।

इसी सोच के तहत भागवत का यह आह्वान है कि शिक्षा और स्वास्थ्य को मुनाफाखोरी के पंजे से मुक्त कर, इन्हें सेवा के आदर्श पर स्थापित किया जाए, ताकि कोई भी बच्चा गरीबी के कारण शिक्षा से वंचित न हो और कोई भी रोगी आर्थिक बोझ के कारण इलाज से दूर न रहे। सरस्वती के मंदिर एवं सेवा के आश्रय-स्थल आज व्यापार के केंद्र बन गये हैं, ये मिशन नहीं, व्यवसाय बन गये हैं। पिछले दिनों इससे जुड़ा जमाकोश तब चरम पर नजर आया जब हैदराबाद के एक स्कूल में नर्सरी में दाखिले की सालाना फीस ढाई लाख रुपये बतायी गई। जिससे अभिभावकों में भारी रोष व्याप्त हो गया। जिसके बाद महंगी होती शिक्षा को लेकर नई बहस छिड़ गई। निरसंदेह, बदती फीस के ये आंकड़े शिक्षा के बढ़ते व्यावसायीकरण एवं बाजारीकरण को भी रेखांकित करते हैं। ऐसे में भागवत की हालिया अपील सत्ताधीशों को नीतिगत बदलावों के बारे में सोचने को विवश कर सकती है, अब समय आ गया है कि सरकार शिक्षा एवं चिकित्सा को लेकर नीतिगत कठोर मानवतावादी पूर्ण बदलाव करें एवं इन्हें मुनाफा कमाने की मशीन न बनने दे। निरसंदेह, भागवत के संदेश पर मोदी सरकार को गंभीरता से विचार-विमर्श करना चाहिए। दरअसल, स्वास्थ्य सेवा और शिक्षा को बाजार की वस्तु के बजाय नागरिक अधिकारों के दायरे में लाने की जरूरत है। इन क्षेत्रों को राजस्व स्रोत के बजाय नागरिक दायित्वों के रूप में मानकर सरकार समता, संतुलन एवं सेवा का समाज स्थापित करने की दिशा में आगे बढ़ सकती है।



लगन, परिश्रम और संघर्ष से बनता है इतिहास : आचार्य विमलसागरसूरी

तपस्वियों की निकली विशाल शोभायात्रा

दक्षिण भारत राष्ट्रमत
dakshinbharat.com

गदग। स्थानीय राजस्थान जैन धर्म के तत्वावधान में स्टेशन रोड स्थित पार्श्व बुद्ध मंदिर वाटिका के खचाखच बर विशाल पंडाल में दो दिवसीय तपोत्सव के प्रतिज्ञा समारोह को संबोधित करते हुए जैन आचार्य विमलसागरसूरीजी ने कहा कि संकल्प का बल ही मनुष्य जीवन की सफलता का मूलमंत्र है। जीवन में जिस मार्ग पर आगे बढ़ना हो, सबसे पहले उसके प्रति अपना दृढ़ संकल्प होना चाहिए। मन से कमजोर, विचलित, भयभीत या संदेहशील लोग कभी ध्येय तक नहीं पहुंच सकते। इतिहास बनाने के लिए तो पक्का फैसला करना पड़ता है। दुविधाओं में रहने वाला व्यक्ति न घर का रहता है, न घाट का। महत्वपूर्ण बात यह भी है कि एक बार फैसला करके आगे बढ़ने के बाद पीछे मुड़कर देखना नहीं होता, क्योंकि पलट-पलट कर देखने वाले कभी

इतिहास नहीं बना सकते। मनुष्य का संकल्प ही सर्वाधिक शक्तिशाली और प्रभावशाली होता है। वह देवत्व को धरा पर उतार सकता है, चमत्कार का सृजन कर सकता है। आचार्य विमलसागरसूरीजी ने कहा कि किसी भी क्षेत्र में आगे बढ़ने से पहले अपने संकल्प को मजबूत करना चाहिए। आध्यात्मिक साधना की सिद्धि हो या संसार की कोई भी शक्ति, संकल्प के बिना कभी कुछ नहीं हो सकता। नई पीढ़ी में संकल्प की गहरी कमी स्पष्ट दिखाई देती है। वह तत्काल सफलता और परिणाम चाहती है। लगे, परिश्रम और सतत संघर्ष करना उसे अच्छा नहीं लगता। वह इस्पात की तरह प्रहार सहने के बजाय कांच की तरह टूट कर बिखर रही है। मन और स्वभाव की इस नीति-रीति को बदलना होगा। अपनी मनस्थिति को हर संघर्ष और परिणाम के लिए तैयार करना चाहिए। जैन आचार्य ने कहा कि गदग में 300 साधकों ने पहली बार इतना बड़ा तप किया है। इनमें करीब 75 तपस्वी ग्यारह से बीस वर्ष आयु के

हैं। इनकी काया तो कमजोर है, फिर भी अपने मन के दृढ़ संकल्प के बलबूते पर इन्होंने निरंतर निराहार आठ, नौ, ग्यारह, पंद्रह, सोलह और तीस उपवास कर सबको आश्चर्यचकित कर दिया है। संघ के कोषाध्यक्ष निर्मल पारेख ने बताया कि प्रतिज्ञा समारोह में उपस्थित श्रद्धालुओं ने सभी तपस्वियों की खूब अनुमोदना की। मुंबई के संगीतकार हेन्री और चेन्नई की गायिका श्वेता गांधी ने भजनों की प्रस्तुति दी।

गणपति पंचमिलसागरजी ने मंत्रोच्चारण पूर्वक दैविक मातृशक्तियों का पूजन-विधान करवाकर सभी तपस्वियों को आखरी उपवास का संकल्प करवाया। सचिव हरीश गाधिया ने बताया कि नव विवाहिताओं की तपस्या के निमित्त पीहर पक्ष ने गोद भराई की रस्म संपन्न की। इससे पूर्व महावीर सोसाइटी से तपस्वियों की भव्य शोभायात्रा निकली गयी। विनोद फोलामुथा ने बताया कि तीसरा तपोत्सव पर्युषण महापर्व के दौरान आयोजित होगा।

गुण-दर्शन से आती है समता और शांति : साध्वी आगमश्री

दक्षिण भारत राष्ट्रमत
dakshinbharat.com

बेंगलूरु। शहर के श्वेतांबर स्थानकवासी जैन श्रावक संघ, विल्लनगार्डन में रविवार को रक्षा बंधन पर प्रवचन देते हुए साध्वी आगमश्री जी ने कहा कि गुण-दर्शन से आती है समता और शांति। प्रत्येक मनुष्य के जीवन में शुभ एवं अशुभ दोनों प्रकार की धाराएं प्रवाहित होती हैं। यह हमारे ऊपर है कि हम अपने विचारों और भावनाओं की दिशा किस ओर मोड़ते हैं। जीवन में हमें सदैव शुभ विचारों की धारा में प्रवाहित होना



चाहिए और अशुभ विचारों की ओर अपने मन को मोड़ने से बचना चाहिए। हर मनुष्य के भीतर गुणों और अवगुणों, दोनों का भंडार होता है। यह सोचना गलत है कि किसी व्यक्ति में केवल गुण ही गुण होते हैं या केवल अवगुण ही अवगुण होते हैं। संसार में कोई भी पूर्णतः निर्दोष नहीं है, और कोई भी पूर्णतः दोषयुक्त नहीं है। अतः हम दूसरों के केवल गुणों को ही स्वीकार करें और उनके दोषों को त्याग दें। इस साध्वी

धैर्याश्री ने कहा कि जब हम दूसरों के दोषों की चर्चा छोड़कर उनके गुणों पर ध्यान केंद्रित करते हैं, तो हमारा मन भी पवित्र और प्रसन्नचित्त रहता है, जैसे मधुमक्खी सैकड़ों फूलों में से केवल मधु चुनती है, वैसे ही हमें भी मनुष्य के भीतर से केवल सद्गुणों को ही ग्रहण करना चाहिए। सभी में बाबूलाल बाफना ने 15 उपवास के प्रत्याख्यान लिए। संघ के चेयरमैन मीठालाल मकाना ने सभी का स्वागत किया। अध्यक्ष नेमीचंद भंसावली ने आभार व्यक्त किया। संघ मंत्री सुरेश बोहरा ने आगामी स्वतंत्रता दिवस एवं कृष्ण जन्माष्टमी के कार्यक्रमों की जानकारी दी।

उपकारी के प्रति कृतज्ञ नहीं होना ही सबसे बड़ा पाप है : संत ज्ञानमुनि

बेंगलूरु/दक्षिण भारत। शहर के यलहका स्थित सुमतिनाथ जैन संघ के तत्वावधान में चातुर्मासार्थ विराजित संत ज्ञानमुनिजी ने अपने प्रवचन में कहा कि जिनका थोड़ा भी उपकार है उसे भूलना नहीं चाहिए। मनुष्य को तीन बातें कर्ज, मर्ज और फर्ज को हमेशा जीवन में याद रखना चाहिए।



ज्ञानका हम पर कर्जा है उसको नहीं भूलना चाहिए। भूलने वाला मर के नर्क में ही जाता है। जो आप के बुरे वक्त पर साथ देता है उसे नहीं भूलना चाहिए। चोरी करने वाले कभी सुखी जीवन नहीं जी पाते हैं। जीवन में कभी किसी के साथ विश्वासघात नहीं करना चाहिए। इस दुनिया में कृतज्ञ नहीं होने से बड़ा कोई पाप नहीं

है। सब अपने आप में कीमती हैं। पेड़ का तिनका भी कभी न कभी काम आता है, इसलिए कहते हैं कि किसी को भी बेकार नहीं समझना चाहिए। हर व्यक्ति की अपनी अलग क्रांति है।

जीवन जब तक रहेगा तब तक समस्या आती ही रहेगी। मां बाप के प्रति मनुष्य को आदर व सम्मान रखना चाहिए। जिसने आपको दुनिया दिखाई है उनके प्रति सदैव उपकारी रहना चाहिए। संसार में रह कर संस्कारी रहना बहुत जरूरी है। ऐसा करके मनुष्य अपने जीवन को सफल कर सकता है। सभी में कार्याध्यक्ष कासिलाल तातेड़ ने सभी का स्वागत किया। महामंत्री मनोहर लाल लुकड़ ने संचालन किया।

दर्शन व सेवा



दक्षिण भारत राष्ट्रमत
बेंगलूरु के मयूर विनायक सेवा ट्रस्ट द्वारा बापूजी नगर स्थित अयप्पा स्वामी देवस्थान में आयोजित 354वें श्री राघवेंद्र स्वामी आराधना उत्सव कार्यक्रम में महेंद्र-सुरक्षा मण्डल ने भगवान के दर्शन कर आशीर्वाद लिया एवं अन्नदान कार्यक्रम में सेवा दी।

खादू श्याम मंदिर में जन्माष्टमी महोत्सव 16 को

बेंगलूरु/दक्षिण भारत। शहर के बन्नरघट्टा रोड स्थित श्याम मन्दिर ट्रस्ट के तत्वावधान में श्याम मंदिर प्रांगण में 16 अगस्त को श्रीकृष्ण जन्माष्टमी के अवसर पर जन्मोत्सव व भजन संध्या का आयोजन किया जा रहा है। मंदिर के संस्थापक सदस्य रवेतमल डौवर ने बताया कि इस मौके पर टाटानगर झारखंड के गायक हरजीत सिंह हीरा भजनों की प्रस्तुति देंगे। इस दिन सुबह 8 बजे से रात्रि 12 बजे तक मंदिर के पड़ भक्तों के लिए खुले रहेंगे।



हृदय की पवित्रता ही भगवान की अखण्ड पूजा : संत वरुणमुनि

दक्षिण भारत राष्ट्रमत
dakshinbharat.com

बेंगलूरु। शहर के गांधीनगर गुजराती जैन संघ में चातुर्मासार्थ विराजित श्रमण संघीय उत्सवप्रवर्तक पंकजमुनिजी की निष्ठा में डॉ वरुणमुनिजी ने कहा कि प्रभु की भक्ति श्रद्धा व भक्ति भाव से करें, क्योंकि भक्ति की शक्ति अपार है। वीतनार प्रभु के प्रति असीम श्रद्धा भक्ति रखते हुए भक्त जो भी पूजा भक्ति, गुण कीर्तन, नाम स्मरण पाठ करता है, वह मनुष्य जन्म का पहला फल है। हमें भी परमात्मा को प्राप्त करने की प्यास जगानी चाहिए। उन्होंने कहा कि जिस दिन आप में परमात्मा को प्राप्त करने की वास्तविक प्यास जग जाएगी उस दिन प्रभु हमसे दूर नहीं होंगे। उस समय साधक अपना सब कुछ देकर भी उस अमृत तुल्य परमात्मा को प्राप्त करने में तन-मन से लग जाएंगे। जरूरत है बस प्रभु को सच्चे अर्थों में प्राप्त करने की चाह और प्यास लगने की। उन्होंने कहा कि भक्ति भारतीय संस्कृति की एक आदर्श विशेषता है। परमात्मा की भक्ति करने से हमारा मन प्रसन्न हो जाता है। भक्ति का मार्ग सभी धर्म



दर्शनों में सर्व श्रेष्ठ बताया गया है। निष्कपट भाव से प्रभु के प्रति समर्पित होना ही अखण्ड पूजा भक्ति है। भगवान के नाम में भी बड़ी शक्ति है। दुनिया के नाम झूठे हो सकते हैं लेकिन प्रभु का नाम सदा है। उन्होंने कहा कि भगवान की भक्ति, उपासना, पूजा, अर्चना आदि करने से सुख शांति समृद्धि की प्राप्ति होती है। इतिहास में मीरा, तुलसी, रैदास, चंदन बाला, सेठ सुदर्शन, भक्त प्रह्लाद की भक्ति की महिमा आज भी जग में प्रसिद्ध है और सब धर्मों में आदर भाव से स्मरण याद की जाती है। उन्होंने आगे कहा कि हृदय की पवित्रता ही भगवान की अखण्ड पूजा है। प्रारंभ में रूपेशमुनि जी ने भजन प्रस्तुत किए। उपप्रवर्तक श्री पंकज मुनि जी ने सबको मंगल पाठ प्रदान किया। संचालन राजेश मेहता ने किया।



आगम में हर समस्या का समाधान है : साध्वी इन्दुप्रभा

दक्षिण भारत राष्ट्रमत
dakshinbharat.com

बेंगलूरु। शहर के श्वेतांबर स्थानकवासी जैन श्रावक संघ, अलसूर के तत्वावधान में महावीर भवन में आयोजित प्रवचन में साध्वी इंदुप्रभाजी ने कहा कि यह शरीर किराए का मकान है और किराए के मकान को एक न एक दिन खाली करना ही पड़ता है। बुद्धिमान वह होता है जो अपना खुद का मकान बना लेता है।

प्रत्येक भवी आत्मा का रथाई निवास स्थान मात्र मोक्ष है। बाकी तो मात्र भ्रमण है और भ्रमण करने वाला यात्री रास्ते में अपना घर नहीं बनाता है। प्रत्येक जीव की स्वतंत्र सना होती है और जैसे भोर होते ही पंछी उड़ जाता है वैसे ही धास की डोर टूटते ही हमारा हंसा उड़ जाएगा और देह रह जाएगा।

प्रवचन के प्रारंभ में साध्वी श्री वृद्धिप्रभा जी ने कहा कि प्रत्येक जीव के अंतर में महावीरत्व छिपा है। श्रावक को अपने नियम और कर्तव्य मालूम होने चाहिए। यह सिद्धबना है कि श्रावक साधु की समाचारी (नियमों) की जानकारी रखता है और खुद के प्रति अनभिज्ञ रहता है। जब नींव ही खोखली होगी तो हम महावीर जैसे वटवृक्ष कैसे बनेंगे।

आम से खास, साधारण से असाधारण, जन से जिन और शिशु से सिद्ध बनने का जुनून तो हमें आम की शरण में आना ही होगा। आगम में हर समस्या का और हर जिज्ञासा का समाधान है। तरुणा सियाल के 15 उपवास की तपस्या पूर्ण करने पर संघ के उपाध्यक्ष उत्तमचंद तातेड़ ने सम्मान किया। संघ के मंत्री अभय कुमार बाँठिया ने सभी संचालन किया। साध्वी श्री शशिप्रभा जी ने मंगल पाठ सुनाया।

धर्म में संयमी जीव शक्कर के जैसे घुल-मिल जाता है : साध्वी हर्षपूर्णाश्री

दक्षिण भारत राष्ट्रमत
dakshinbharat.com

बेंगलूरु। शहर के जिनकुशलशरीर जैन दादावाड़ी ट्रस्ट बसवगुडी के तत्वावधान में चातुर्मास हेतु विराजित साध्वी हर्षपूर्णाश्रीजी ने अपने प्रवचन में कहा कि इस जीवन में मनुष्य तीन प्रकार के होते हैं। पहले पथर जैसे यानी जो पानी में डूबने पर गीले तो हो जाते हैं लेकिन वापस बाहर निकलने पर सुख जाते हैं। जिस तरह पथर पानी को नहीं सोख सकता है, उसी प्रकार धर्म भी उस मनुष्य के भीतर नहीं उतर पाता है। दूसरे प्रकार के मनुष्य कपड़े के जैसे होते हैं जिसे सुखों ने भी गीले तो होते हैं और सुखों में थोड़ा टाड़म लगता है। इसी प्रकार धर्म भी इस तरह के मनुष्य में थोड़ी देर



रहता है बाद में धर्म का रंग उतर जाता है। तीसरे प्रकार के मनुष्य शक्कर के जैसे होते हैं, इस प्रकार के मनुष्यों में धर्म भी उनकी जीवन में पूरी तरह उतर जाता है और धर्म के प्रति आस्था और समर्पण भी साफ तौर पर झलकता है। संयम से हमारी आत्मा का विकास होता है। संयमी जीव में धर्म शक्कर के जैसे घुल-मिल जाता है। संयम के बिना आत्मा का मोक्ष नहीं हो पाता है। संसार में आत्मा 84 लाख जीव योनियों में भटकती रहती है।

डिजिटल रूप में भी पढ़ें दक्षिण भारत हिन्दी दैनिक

www.dakshinbharat.com



जीतो महिलाओं ने 'सात्विक सीक्रेट्स' कार्यशाला से जाने खानपान के अनेक रहस्य

दक्षिण भारत राष्ट्रमत
dakshinbharat.com

बेंगलूरु। जीतो साउथ लेडीज विंग ने सात्विक सीक्रेट्स नामक एक विशेष और इंटरैक्टिव कार्यशाला का आयोजन सुराणा कॉलेज में किया जिसमें 150 से अधिक सदस्याओं ने भाग लिया। इसका उद्देश्य प्राचीन जैन परंपराओं को आधुनिक न्यूट्रिशन साइंस के साथ जोड़ते हुए सही भोजन करने की कला को सरल तरीके से सिखाना था। जेआईआईएफ एवं जे प्वाइंट की अपेक्स संयोजिका अनीता पिराल, श्रमण आरोग्यम अपेक्स

संयोजिका सुनीता गांधी और पहचान की अपेक्स संयोजिका मोनिका सुराणा द्वारा पोधा रोपण किया गया।

चेयरपर्सन बबीता रायसोनी ने सभी का स्वागत किया। उन्होंने आगे कहा कि भोजन केवल पेट भरने का साधन नहीं, बल्कि यह हमारी ऊर्जा, हमारे मूड और हमारी पूरी जीवनशैली की बुनियाद है। संयोजिका कविता मूथा ने प्रशिक्षिका हेल्थ कोच, मोटिवेशनल स्पीकर और सैलिब्रिटी शेफ निधि नाहटा का परिचय दिया। निधि नाहटा ने कहा कि पान के पत्ते उष्णकृष्ण प्राकृतिक क्लैन्जर हैं। उन्होंने पालक, सहजन, सोआ के पत्ते,

करी पत्ते जैसी हरी पत्तेदार सब्जियां, पका हुआ केला, पपीता, अनानास, चीजू, एगोकाडो, आंवला जैसे फल, चिया सीड्स, सब्जी, ताजी हल्दी, संतरे का छिलके से बनने वाले पेय की जानकारी दी। साथ ही उन्होंने 30 मिनट व्यायाम व वॉक के बारे में बताया। कार्यशाला में उपाध्यक्ष लता बोहरा, नीलम सांड, कोषाध्यक्ष संगीता पारख, संयुक्त सचिव चंद्रा जैन और प्रबंध समिति सदस्य संगीता सियाल, प्रिया गांधी, रेखा किशोर, हेमा सोलंकी, रेखा विनोद, निशा कोठारी और सोमना सिसोदिया आदि सदस्याएं उपस्थित थीं।



सुपात्र दान की भावना से होते हैं अंतराय कर्म के क्षय : साध्वी संयमलता

विजयनगर महिलाओं ने आयोजित की कार्यशाला

दक्षिण भारत राष्ट्रमत
dakshinbharat.com

बेंगलूरु। तेरापंथ महिला मंडल विजयनगर के तत्वावधान में 'अंतराय कर्म को कैसे तोड़ें?' विषय पर कार्यशाला का आयोजन मंगलवार को साध्वी संयमलता जी के साधिध्य में अहम भवन में किया गया। साध्वी संयमलता जी ने कहा कि अंतराय कर्म की पांच प्रकृतियां हैं, जिनसे ही जीव बंधन करता और तोड़ता है। अंतराय कर्म की प्रकृति दानांतराय पर बताते हुए साध्वी ने कहा कि जिसके भीतर सुपात्र दान

की भावना होती है तथा जिसने दान के सही मूल्य को समझा है, उसने ही अपने अंतराय कर्म को तोड़ा है। आगमों में ऐसे अनेक उदाहरण प्राप्त होते हैं जिससे स्पष्ट होता है कि सुपात्र दान से कर्म कटते हैं एवं शुभ आयुष्य कर्म का बंध होता है। इसके साथ ही जो व्यक्ति दान देकर पश्चाताप करता है वह भव भ्रमणकारी कर्मों का बंधन करता है तथा उसे अपनी इच्छा को पूर्ण करने के लिए भटकना पड़ता है। उन्होंने कहा कि सेवा करने से भी अंतराय कर्म टूटता है। सेवा करने वाले के वीर्यंतराय कर्म का क्षय होता है जिससे अनंत शक्ति, बल

और वीर्य प्राप्त होता है। अंतराय कर्म को तोड़ने की प्रेरणा देते हुए साध्वीश्री ने कहा कि हमें उस दिशा में पुरुषार्थ करते हुए आगे बढ़ना चाहिए। इज्जतकार्यक्रम में महिला मंडल की अध्यक्ष महिमा पटवारी, मंत्री सरिता छाजेड़, पूर्व अध्यक्ष प्रेम भंसावली, उपाध्यक्ष सुनीता पटवारी, सहमंत्री हंसा दुगड़, अनीता जीरावाला, कार्टिक प्रभारी मधु कटारिया, अभातमर्मा से शशि नाहर सहित अन्य पदाधिकारी उपस्थित थे। अनेक सदस्यों ने तप के प्रत्याख्यान ग्रहण किए। महिमा बटावरी ने साध्वीश्री के प्रति कृतज्ञता ज्ञापित की।



जीवन निर्माण की प्रक्रिया है अणुव्रत : मुनि पुलकित कुमार

दक्षिण भारत राष्ट्रमत
dakshinbharat.com

बेंगलूरु। अणुव्रत समिति द्वारा मुनि डॉ. पुलकित कुमार जी व आदित्य कुमार जी के साधिध्य में अणुव्रत कार्यशाला का आयोजन किया गया। समिति के सहमंत्री सुरेश चावत एवं उनकी टीम ने गीत की स्तुति दी। समिति के अध्यक्ष ललित बाबेल ने सभी का स्वागत किया। परामर्शक कन्हैयालाल चिप्पड़ ने भी अणुव्रती बनने की बात करते हुए अणुव्रत भवन निर्माण की जानकारी दी। मुनि श्री

ने कहा कि व्यक्ति सफल, समृद्ध और स्वस्थ जीवन जीना चाहता है उसमें अणुव्रत की महत्वपूर्ण भूमिका रहती है।

अणुव्रत अर्थात् छोटे-छोटे नियम को स्वीकार करना। यह जीवन निर्माण की प्रक्रिया है। व्यक्ति का लिया हुए छोटा सा नियम उसे ऊंचाई तक ले जा सकता है। अणुव्रत से अच्छा जीवन जीने की प्रेरणा मिलती है। अणुव्रत नियम समृद्ध भारत के निर्माण में उपयोगी है। नशे की गिरफ्त में आ चुके युवा वर्ग को हम नशा मुक्त जीवन की तरफ प्रेरित करते हैं। नशा नाश का द्वार है। मुनिश्री की प्रेरणा से

उपस्थित 250 से भी ज्यादा युवा कार्यगर्हों ने नशा मुक्त जीवन जीने का संकल्प स्वीकार किया। जैन मानव सेवा ट्रस्ट के प्रमुख शशिलाल पितलिया का सम्मान किया गया।

इस कार्यशाला में शहर के विभिन्न समुदाय के 600 से भी ज्यादा सदस्यों ने भाग लिया। कार्यक्रम में समिति के कोषाध्यक्ष मनोहरलाल मांडोट, संगठन मंत्री कन्हैयालाल सुराणा, सहमंत्री सूरजमल पितलिया, सुरेश चावत, प्रचार प्रसार मंत्री कविता जैन आदि उपस्थित थे। आभार ज्ञापन समिति के सचिव लाभेश कांसवा ने दिया।

धर्म करने के लिए पुरुषार्थ करना पड़ता है : साध्वी मयूरयश

दक्षिण भारत राष्ट्रमत
dakshinbharat.com

बेंगलूरु/दक्षिण भारत। शहर के सुमतिनाथ जैन संघ मागडी रोड के तत्वावधान में चातुर्मास विराजित साध्वी मयूरयशश्रीजी ने धर्मरत्न प्रकरण ग्रंथ का वाचन करते हुए श्रावक के 21 गुणों के अंतर्गत पांचवें अक्षर गुण का वर्णन करते हुए कहा कि क्रूरता भय से आती है, झूठ भी भय से बोला जाता है। अनेक भव की साधना के बाद में हमें मनुष्य भव मिला है। धर्म करने पर भी सुचार नहीं तो मन में वेदना नहीं होती है, यह एकदम आश्चर्य की बात है। धन पुण्य से मिलता है, लेकिन धर्म करने के लिए पुरुषार्थ करना पड़ता है। खेल में जीतने के लिए जितनी मेहनत और पुरुषार्थ जरूरी है, वैसे ही मनुष्य भव में भी धर्म करने के लिए पुरुषार्थ जरूरी है। दोष दृष्टि अवरुण है, यह हर एक धर्म कार्य में, व्यवहार में दोष देखने का काम करवाती है। दोष दृष्टि ने हमारे अनेक भव विगाड़ दिए हैं। जड़ जगत में जितने भी जड़



अर्थात् जो अपना नहीं, वह भिन्न है। स्वआत्मा अपनी आत्मा के अलावा सभी भिन्न हैं। हमने गाड़ी, बंगला, मकान, मोटर, पैसा, परिवार को अपना मान लिया है, लेकिन ये सब भिन्न हैं। स्व तो अपनी आत्मा है। हम सदा पर की चिंता करते हैं पर अपनी आत्मा की नहीं करते हैं। सुख हमारे भीतर ही रहा हुआ है जबकि हम उसे बाहर ढूँढते हैं।

पदार्थ हैं उनमें से हमें अच्छा ही चाहिए लेकिन जीव जगत में अच्छा नहीं चाहते हैं पर बुरा ही चाहते हैं। अन्यत्व की भावना के बारे में बताते हुए साध्वी चैतन्यश्री श्री जी ने कहा कि संपत्ति, परिवार, मकान, पैसा इन सब से भिन्न एक आत्मा है। अर्थात् जो अपना नहीं, वह भिन्न है। स्वआत्मा अपनी आत्मा के अलावा सभी भिन्न हैं। हमने गाड़ी, बंगला, मकान, मोटर, पैसा, परिवार को अपना मान लिया है, लेकिन ये सब भिन्न हैं। स्व तो अपनी आत्मा है। हम सदा पर की चिंता करते हैं पर अपनी आत्मा की नहीं करते हैं। सुख हमारे भीतर ही रहा हुआ है जबकि हम उसे बाहर ढूँढते हैं।